



## के ग्रीक, रोमन र यहूदी संस्कृतिहरू पतित छन्?

मुख्य शब्द

### बाइबलीय संस्कृति

बाइबलीय सन्दर्भ बुझ्नु महत्वपूर्ण हुन्छ

अवश्य छन्! पापले संसारमा प्रवेश गरेको समयदेखि नै हरेक संस्कृति पतनबाट प्रभावित भएको छ। पतित परिवारले हरेक समाजलाई पाप, रोग, लाज, मृत्युबाट संक्रमित पारेको छ। ती हरेकले मानिसहरूको लागि परमेश्वरको अभिप्रायलाई विकृत गरेको छ।

ग्रीक, रोमन र यहूदी संस्कृतिहरू बुझ्न महत्वपूर्ण छ, किनभने तिनीहरूले विश्व इतिहासलाई प्रभाव पारेका थिए, र यी संस्कृतिहरू जहाँ थिए त्यही नै प्रारम्भिक चर्च सुरु भएको थियो। सुरुका श्रोताहरूको सन्दर्भबाट हामीलाई बाइबल बुझ्नको लागि प्राय संकेत मिल्छ।

#### ग्रीक समाज: ग्रीकहरूले महिलाहरूलाई कसरी हेर्ने?

ग्रीक समाजका कविहरू, दार्शनिकहरू, सरकारी अगुवाहरू, देवता/देवीहरू र काल्पनिक पात्रहरूले महिलाहरूबारे साक्षात् दृष्टिकोण प्रकट गर्छन्।

- ग्रीकहरूले महिलाहरू देवताहरूबाटको सजाय/श्रापको रूपमा पुरुषहरूभन्दा छुट्टै सुष्टि गरिएका थिए भनेर सिकाउँथे।
- एरिस्टोटलले महिलाहरू "दोषपूर्ण मानवको नमूना" "एक विरुपता पुरुष" र "राक्षसीता" हुन् भनी सिकाए।
- मेन्डरले महिलाहरू एक धिन्लाग्दो जात हुन्, सबै देवताहरूले घृणा गर्छन् भनी लेखे।
- ओरेस्टेसको कोरसले "महिलाहरू पुरुषहरूको जीवन बिगार्न जन्मिएका हुन्।" भनी गाएको थियो।
- युरिपीडसले "चतुर महिलाहरू खतरानाक हुन्छन्।" भनी लेखे।

#### रोमन सोसाइटी: रोमीहरूले महिलाहरूलाई कसरी हेर्ने?

- रोमीहरूले पहिलो शताब्दीमा ग्रीकहरूलाई एक प्रभावशाली समाजको रूपमा विस्थापित गरे। येशूको जन्म हुँदा तिनीहरूले प्यालेस्टाइनमा शासन गर्थे।
- रोमन समाजले धेरै ग्रीक विचारहरूलाई आफ्नै रूपमा ग्रहण गर्थे। तिनीहरूको विवाहको देवी जुनो थियो। उनको श्रीमानले उनलाई शारीरिक दुर्व्यवहार र धोका दिएका थिए। जुनो चलाक र अनाकर्षक थिइन्।
- शुक्र कामुक प्रेमको रोमन देवी र वेश्याहरूको रक्षक थियो। उनी सुन्दर र आकर्षक थिइन्। त्यो समाजले वेश्याहरू भेट्नु पुरुषहरूको लागि राम्रो कुरा हो भनी ठान्थ्यो।
- रोमन महिलाहरूको कुनै व्यक्तिगत नाम थिएन। छोरीहरूले आफ्नो बुवाको नामको स्त्रीलिंगी रूप लिन्थे।
- रोमन कानूनले पहिलो छोरी पछि जन्मेको कुनै पनि छोरीलाई "शिशु अवस्थामा नै मार्ने" अनुमति दिएको थियो।
- रोमन संस्कृतिले ग्रीकहरूले भन्दा माथिल्लो वर्ग र धनी महिलाहरूलाई केही बढी अधिकार दिएको थियो, तर बिरलै।

#### यहूदी समाज: यहूदी नेताहरूले महिलाहरूलाई कसरी हेर्ने ?

यहूदी नेताहरूले 'आधिकारिक' मापदण्डहरू ताल्मुड (कानूनको व्याख्याहरू) र मिशनाह (रबिनिक परम्पराहरू) मा अभिलेख राखे।

- हव्वा, सबै महिलाहरूको प्रतिनिधिको रूपमा, 'दश श्रापहरूद्वारा श्रापित' थियो।
- 'अनुशासनहीन छोराको बाबु हुनु अपमानजनक हो, र छोरी जन्मनु घाटा हो।'।
- रब्बीहरूले पत्नीहरूलाई मासुको टुक्रासँग तुलना गर्थे। 'एउटा पुरुषले आफ्नी पत्नीसँग जे मन लाग्छ त्यही गर्न सक्थे...जसरी बधशालाबाट आउने मासुलाई नुनमा साँदैर, तेलमा भुटेर, तारेर पकाएर, वा उमालेर जे गरेर पनि खान सकिन्छ।
- ताल्मुडले भन्छ, "तोराहका शब्दहरू जलाउन दिनुहोस, तर ती महिलाहरूलाई पढ्न नदिनुहोस।"
- एउटी महिलाले आफ्नो पति र छोरालाई सभाघरमा पठाएर आफ्नो आध्यात्मिक गन्तव्यमा पुग्छन्।

#### निष्कर्ष

प्रत्येक पतित संस्कृतिमा गरीब र टुटेको सम्बन्धको समान सूची छ। तपाईंले आफ्ना जीवनमा धेरै उदाहरणहरू बिचार गर्न सक्नुहुन्छ। हरेक समाज परमेश्वरको आदर्श परिवारबाट टाढा भइसकेको छ। यस दुखी, उदास, अंधारो, अधर्म, पापी संसारमा... येशूले प्रवेश गर्नुभयो! येशू आउनुभयो र नयाँ स्तर, नयाँ सम्मान, नयाँ आशाको साथ चम्कनुभयो।

#### ४ महत्वपूर्ण प्रश्नहरू

- ⇒ यसले हामीलाई परमेश्वरको चरित्रको बारेमा के सिकाउँदछ?
- ⇒ यसले हामीलाई मानिसको बारेमा के सिकाउँदछ?
- ⇒ हामीले पालन गर्नुपर्ने कुरा के छ?
- ⇒ हामीले यस विषयमा कसलाई भन्ने?